

પ્રસાર ભારતી

સમાચાર વિભાગ, આકાશવાણી, અમદાવાદ

Date : 10-11-2025

MIDDAY: 1.20 TO 1.30

Day : MONDAY

National News

આકાશવાણી સમાચાર યશ્વી મહેતા વાંચે છે.

1. બિહારમાં આવતીકાલે યોજનારા બીજા તબક્કાના મતદાન માટે ચૂંટણી તંત્ર સજ્જ
2. કેન્દ્રીય સહકાર મંત્રી અમિત શાહે નવી દિલ્હીમાં શહેરી સહકારી ધિરાણ ક્ષેત્ર પર આંતરરાષ્ટ્રીય પરિષદ, સહકારી કુંભ 2025નું ઉદ્ઘાટન કર્યું.
3. નિર્મલા સીતારમણે આજે આગામી કેન્દ્રીય બજેટ માટે દેશના અગ્રણી અર્થશાસ્ત્રીઓ સાથે બેઠક કરી
4. જમ્મુ અને કાશ્મીર તેમજ હરિયાણા પોલીસના સંયુક્ત ઓપરેશનમાં હરિયાણાના ફરીદાબાદમાંથી વિસ્ફોટકો, શસ્ત્રો અને દારૂગોળાનો મોટો જથ્થો મળ્યો..એક તબીબની ધરપકડ
5. અમેરિકન સેનેટે 40 દિવસના ફેડરલ સરકારના બંધને સમાપ્ત કરવાની તૈયારીઓ શરૂ કરી
6. FIDE ચેસ વિશ્વ કપ 2025માં ભારતના જીએમ કાર્તિક વેંકટરમને ચોથા રાઉન્ડમાં પ્રવેશ કર્યો

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

BIHAR SECOND PHASE POLL

બિહારમાં, વિધાનસભા ચૂંટણીના બીજા અને અંતિમ તબક્કા માટે, ૨૦ જિલ્લાના ૧૨૨ મતવિસ્તારોમાં આવતીકાલે મતદાન યોજાશે. ભારતના ચૂંટણી પંચ દ્વારા મુક્ત, ન્યાયી અને શાંતિપૂર્ણ મતદાન સુનિશ્ચિત કરવા માટે તમામ વ્યવસ્થા કરવામાં આવી છે. આ તબક્કામાં, ભારત-નેપાળ સરહદ પર સ્થિત મતવિસ્તારો અને સીમાંચલ, મગધ, શાહાબાદ, કોસી અને મિથિલાંચલના પ્રદેશોમાં મતદાન થશે. પ્રસ્તુત છે અમારા સંવાદદાતાનો વિસ્તૃત અહેવાલ

VOICE CAST DHARMENDRA

.....

BY-ELECTIONS

સાત રાજ્યોની આઠ વિધાનસભા બેઠકો માટે પણ આવતીકાલે પેટાચૂંટણીઓ યોજાશે.

આ બેઠકોમાં જમ્મુ અને કાશ્મીરમાં બડગામ અને નાગરોટા, રાજસ્થાનમાં અંતા, ઝારખંડમાં ઘાટશિલા, તેલંગાણામાં જ્યુબિલી હિલ્સ,

પંજાબમાં તરનતારન, મિઝોરમમાં ડંપા અને ઓડિશામાં નુઆપાડા નો સમાવેશ થાય છે. આ પેટાયૂંટણીઓની મતગણતરી 14 નવેમ્બરે થશે.

.....

DAY. SHAH CO-OP KUMBH

કેન્દ્રીય ગૃહ અને સહકાર મંત્રી અમિત શાહે કહ્યું છે કે શહેરી સહકારી બેંકોએ મહત્વાકાંક્ષી યુવાનો અને સમાજના વંચિત વર્ગોને સશક્ત બનાવવા માટે આગળ આવવું જોઈએ. આજે નવી દિલ્હીમાં શહેરી સહકારી ધિરાણ ક્ષેત્ર પર આંતરરાષ્ટ્રીય પરિષદ, સહકારી કુંભ 2025નું ઉદ્ઘાટન કરતા, શ્રી શાહે કહ્યું, નેશનલ ફેડરેશન ઓફ અર્બન કોઓપરેટિવ બેંક્સ એન્ડ ક્રેડિટ સોસાયટીઝ લિમિટેડ NAFCUB અને શહેરી સંગઠનોએ નૈતિક માર્ગદર્શિકા જારી કરવી જોઈએ.

(બાઇટ : અમિત શાહ co- sector)

શ્રી શાહે કહ્યું, આ એક એવી પેઢીનું નિર્માણ કરશે જે 2047 સુધીમાં સહકારી ક્ષેત્રને નવી ઊંચાઈએ લઈ જશે.

આ પ્રસંગે, શ્રી શાહે AMUL અને IFFCO ને આંતરરાષ્ટ્રીય સહકારી જોડાણ વિશ્વ રેન્કિંગમાં ટોચના બે સ્થાનો પર સ્થાન મેળવવા બદલ

અભિનંદન આપ્યા. તેમણે કહ્યું કે, અમૂલ દેશભરમાં 30 મિલિયન લિટર દૂધ એકત્રિત કરીને શ્વેત ક્રાંતિને આગળ ધપાવી રહ્યું છે.

(બાઈટ : અમિત શાહ on amul)

.....

PRE - BUDGET

નિર્મલા સીતારમણે આજે આગામી કેન્દ્રીય બજેટ 2026-27 માટે નવી દિલ્હીમાં દેશના અગ્રણી અર્થશાસ્ત્રીઓ સાથે બેઠક કરી હતી.. પ્રથમ પ્રી-બજેટ બેઠકમાં નાણા મંત્રાલયના આર્થિક બાબતોના વિભાગના સચિવ, ભારત સરકારના મુખ્ય આર્થિક સલાહકાર અને આર્થિક બાબતોના વિભાગના વરિષ્ઠ અધિકારીઓ હાજર રહ્યા હતા.

ઉલ્લેખનીય છે કે, બજેટ તૈયારી પ્રક્રિયાના ભાગ રૂપે નાણા મંત્રાલય દર વર્ષે પ્રી-બજેટ ચર્ચાની શ્રેણીનું આયોજન કરે છે.

.....

PRESIDENT - ANGOLA

રાષ્ટ્રપતિ ટ્રૌપદી મુર્મુ આજે લુઆન્ડામાં અંગોલાની સંસદને સંબોધિત કરશે.

રાષ્ટ્રપતિ અંગોલામાં ભારતીય સમુદાયના સભ્યો સાથે પણ વાતચીત કરશે. અંગોલામાં ભારતીય સમુદાયની સંખ્યા આશરે 8 હજાર લોકો છે. અંગોલામાં આશરે 200 ભારતીય કંપનીઓ કાર્યરત છે.

રાષ્ટ્રપતિ મુર્મુએ ગઈકાલે અંગોલાના રાષ્ટ્રપતિ જોઆઓ લોરેન્કો સાથે વ્યાપક ચર્ચા કરી હતી. ચર્ચા દરમિયાન, રાષ્ટ્રપતિએ જણાવ્યું હતું કે ભારત અંગોલા સાથે સંસદીય સહયોગ વધારવા માટે ઉત્સુક છે. તેમણે લોકશાહી સંસ્થાઓને પરસ્પર આદાનપ્રદાન દ્વારા એકબીજાના અનુભવોમાંથી શીખવાની જરૂરિયાત પર ભાર મૂક્યો હતો.

રાષ્ટ્રપતિ મુર્મુ 8 થી 13 નવેમ્બર સુધી અંગોલા અને બોત્સ્વાનાની મુલાકાતે છે. તેઓ તેમની મુલાકાતના બીજા તબક્કામાં આવતીકાલે બોત્સ્વાનાની યાત્રા કરશે.

આ બે આફ્રિકન દેશોની ભારતીય રાષ્ટ્રપતિની આ પહેલી મુલાકાત છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

PM-BHUTAN VISIT

પ્રધાનમંત્રી નરેન્દ્ર મોદી આવતીકાલથી ભૂટાનની બે દિવસીય મુલાકાતે જશે.

આ મુલાકાત દરમિયાન, શ્રી મોદી અને ભૂટાનના રાજા જિગ્મે ખેસર નામગ્યેલ વાંગચુક 1,200 મેગાવોટના પુનાત્સાંગચુ-II જળવિદ્યુત પ્રોજેક્ટનું ઉદ્ઘાટન કરશે. ભારત અને ભૂટાને સંયુક્ત રીતે આ પ્રોજેક્ટ વિકસાવ્યો છે. પ્રધાનમંત્રી ભૂટાનના ચોથા રાજા જિગ્મે સિંગ્યે વાંગચુકની 70મી

જન્મજયંતિ નિમિત્તે યોજનારી ઉજવણીમાં હાજરી આપશે અને ભૂટાનના પ્રધાનમંત્રી શેરિંગ ટોબગેને પણ મળશે.

શ્રી મોદી શિમ્કુમાં તાશીચોડઝોંગ ખાતે વૈશ્વિક શાંતિ પ્રાર્થના સમારોહમાં ભાગ લેશે અને પવિત્ર અવશેષોને શ્રદ્ધાંજલિ આપશે. વિદેશ મંત્રાલયે જણાવ્યું હતું કે પ્રધાનમંત્રીની મુલાકાત બંને દેશો વચ્ચે દ્વિપક્ષીય ભાગીદારીને વધારવા અને મજબૂત બનાવવાના પગલાં પર વિચાર કરવાની અને પરસ્પર હિતના પ્રાદેશિક અને વ્યાપક મુદ્દાઓ પર વિચારોનું આદાન-પ્રદાન કરવાની તક પૂરી પાડશે.

FARIDABAD-EXPLOSIVE

એક મોટી સફળતામાં, જમ્મુ અને કાશ્મીર અને હરિયાણા પોલીસની એક ટુકડીએ સંયુક્ત રીતે હરિયાણાના ફરીદાબાદમાંથી વિસ્ફોટકો, શસ્ત્રો અને દારૂગોળા નો મોટો જથ્થો જપ્ત કર્યો છે. આજે પત્રકારોને માહિતી આપતા, ફરીદાબાદ પોલીસ કમિશનર સતેન્દર કુમાર ગુપ્તાએ જણાવ્યું હતું કે, આ હરિયાણા પોલીસ અને જમ્મુ અને કાશ્મીર પોલીસ વચ્ચે ચાલી રહેલી સંયુક્ત કાર્યવાહી છે અને એક આરોપી ડૉ. મુઝમ્મિલને પકડી લેવામાં આવ્યો છે.

(બાઇટ : સતેન્દર કુમાર ગુપ્તા , પોલીસ કમિશનર)

તેમણે કહ્યું કે એક એસોલ્ટ રાઇફલ, ત્રણ મેગેઝિન અને 83 કારતૂસ, આઠ કારતૂસ સાથે એક પિસ્તોલ, બે ખાલી કારતૂસ, બે ફાજલ મેગેઝિન, 8 મોટા સુટકેસ, 4 નાના સુટકેસ અને લગભગ 360 કિલો જ્વલનશીલ સામગ્રીવાળી એક ડોલ જપ્ત કરવામાં આવી છે.

શ્રીનગરમાં આતંકવાદી સંગઠન જૈશ-એ-મોહમ્મદને સમર્થન આપતા પોસ્ટરો લગાવવાના આરોપમાં પોલીસે ઉત્તર પ્રદેશના સહારનપુરથી એક કાશ્મીરી ડૉક્ટરની ધરપકડ કર્યાના થોડા દિવસો બાદ જ મોટા પાયે શસ્ત્રો જપ્ત કરવામાં આવ્યા.

.....

US SHUTDOWN

અમેરિકન સેનેટે 40 દિવસના ફેડરલ સરકારના બંધને સમાપ્ત કરવાની તૈયારીઓ શરૂ કરી છે.. જેના ભાગરૂપે આ શટડાઉનને સમાપ્ત કરવાના ભાગરૂપે દ્વિપક્ષીય પગલાને મંજૂરી આપી છે. ભંડોળને ફરીથી અધિકૃત કરવા અને ફેડરલ કર્મચારીઓની છટણીના સમાધાન બિલને આગળ ધપાવવામાં આવ્યું છે. સેનેટમાં આગળ વધવા માટે જરૂરી

60 મતો બિલને મળ્યા, જેમાં લગભગ તમામ રિપબ્લિકન અને આઠ ડેમોક્રેટ્સે પક્ષમાં મતદાન કર્યું.

FIDE-CHESS

FIDE ચેસ વિશ્વ કપ 2025માં ભારતના જીએમ કાર્તિક વેંકટરમને ચોથા રાઉન્ડમાં પ્રવેશ કર્યો છે.કાર્તિકે ગોવાના પણજી ખાતે ટાઈબ્રેકરમાં રોમાનિયાના બોગદાન ડેનિયલ ડીકને હરાવ્યો હતો.

અગાઉ ચાર અન્ય ભારતીય ખેલાડીઓ અર્જુન એરિગેસી, આર. પ્રજ્ઞાનંદ, પી હરિકૃષ્ણ અને વી પ્રણવ ચોથા રાઉન્ડમાં પહોંચી ચૂક્યા છે.બીજી તરફ વિદિત ગુજરાતી અને એસ એલ નારાયણન પોતપોતાની ટાઈબ્રેકર રમતોમાં હાર બાદ સ્પર્ધામાંથી બહાર થઈ ગયા છે. આ સ્પર્ધામાં કુલ 206 ભારતીય ખેલાડીઓએ ભાગ લીધો હતો, જેમાંથી હવે પાંચ ખેલાડી જ ખિતાબ માટે દાવેદાર છે.

RIJUU---SAUDI-ARABIA

લઘુમતી બાબતોના મંત્રી કિરેન રિજિજુએ સાઉદી અરેબિયાની ત્રણ દિવસની સત્તાવાર મુલાકાત પૂર્ણ કરી છે. શ્રી રિજિજુએ સાઉદી

अरेबियाना हज बाबतोना मंत्री तौडिक बिन झौआन अल रबिया साथे द्विपक्षीय बेठक योजु हती. बंने मंत्रीओअे भारतीय हाजुओ माटे यात्रा प्रक्रियाने वधु सुव्यवस्थित करवा माटे तेमनी सहियारी प्रतिबद्धतानी पुनःपुष्टि करी हती.

जेदाहमां हज यात्रा-2026 माटे भारत अने साउडी अरेबिया वअ्ये द्विपक्षीय हज करार पर हस्ताक्षर थया हता. आ वअते भारतनो हज क्वोटा 1 लाअ 75 हजार 25 निर्धारित करायो छे.

.....